

	<p>በይ-ኤርያ ኤርትራውያን ንዲሞክራሲያዊ ለውጢ Bay Area Eritreans for Democratic Change</p> <p>እወ ንዲሞክራሲ Yes to Democracy</p>	
	<p>www.bayedc.org www.facebook.com/bayedc 510-629-0291 bayareaedc@gmail.com Northern California, USA</p>	

መግለጺ ብምኽንያት ኣህጉራዊ መዓልቲ ደቀ ኣንስትዮ ኤርትራውያን ደቂ ኣንስትዮ ኣብ ትሕቲ ዓመጽን ኣድልዎን

ኣህጉራዊ መዓልቲ ደቀ ኣንስትዮ ብደረጃ ዓለም ንመበል 107 ግዜ፡ ይበዓል ኣሎ፡ እዚ በዓል እዚ ን ደቀ ኣንስትዮ ኤርትራውያን፡ ፍሉይ ትርጉም እኳ እንተተገበሎ፡ ብሰንኪ ምሕደራ ህግደፍ ግን፡ ኣብ ትሕቲ ዓመጽን ኣድልዎን ድርብ ወጽዓን ንዝክሮ ምላውና ቃልስና ከነሓድስን፡ልዕልና ሕጊ ንምንጋስ ከንሰርሕ፡ ድርብ ሓላፍነት የስከመና።

ኤርትራውያን ደቀ ኣንስትዮ፡ ወሃ ዘበለ ታሪኽ ዝሰርሓ፡ ኣብ ኅድኒ የሕዋተን ኮይነን ስረን ንምባለን ወድየን ዝናረን ዓጢቑን ጸላኢ ዘባረሩ፡ እተን ዝተረፈ ድማ ኣብ ውሽጢ ጸላኢ ኮይነን ሓያል ደገፍ ብምግባር ቃልሲ ከምዝቀላጠፍ ዝገበራ፡ ጀጋኑ ወሊደን መሪቕን፡ ኪድ ዝወደይ እኾኽ ኣይውጋእካ ዓወት ሒዝካ ተመለስ ኢለን ዘፋንዎ እየን።

ሎሚ ግን፡ ሳላ ህግደፍ እንታይ ተሳኢኑ፡ እዚ ኩሉ ኣበርኩቶን ተወፋይነትን፡ ገደል ኣትዩ። ይትረፍ ዶ ክብረትን ምጎሳን ክትረክብ፡ እቲ ንቡር ንምንም ሰብ ዝግብኦ ክብሪ ሲኢና፡ ኣብ ግዳድ ዕሰክርና፡ መፍሊሒት ቡን ብዕሉጋት ሰበሰልጣን፡ ኮይና ኣብ ዝይፈልጥኦን ዘይሓሰብኦን በ ኣስገዳድ ይዕመጻን፡ ካብኡ ሓሊፉውን፡ ኣብ ዕሽል ዕድሜኡን ጠገሰን መጻእኡን ጸልሚቱ፡ ኣብ ልመናን ምንዝርናን ተዋቅሩን ይርከባ፡ ጥራይ ዘኮናስ መላገጺ ካብ ዲያስፖራ ዝኹዱ ብዕድመ ዝደፍኡ ኣዳኻርቲ፡ ስርዓት ኢሰያስ ኮይነን ይርከባ ኣለዎ። እዚ ኩሉ ግን ሕመቕና ዘንጸባርቕ እዩ። ንሕና ደለይቲ ፍትሒ፡ ኩሉ ፍልልያትና ከም ጸጋ ተቐቢልና፡ ዘለና ዓቕሚ ኣወሃሂድና፡ ዕምሪ"ዚ ኣረሜናዊ ስርዓት ንምሕጻር ኣበርቲዕና ከንሰርሕ፡ በይ ኤርያ ኤርትራውያን ን ዲሞክራሲያዊ ለውጢ በዚ ኣጋጣሚ ከቢድ ለበዋ የመሓላልፍ።

ናይ ሎምዘመን ኣህጉራዊ መዓልቲ ደቀ ኣንስትዮ፡ ፍሉይ ዝገብር፡ ብመስዋእቲ ሓትብኛ ሃይል ወልደትንሳኦ (ድኑዕ)፡ ከምኡውን፡ ክቡር ኣቦና ሓጅ ሙሳ መሓመድኑር፡ ክለትኦም ኣብ ማሕዩር ስርዓት ኢሰያስ፡ ኣብ ዝግረፉሉ እዋን ንዝክሮ ብምህላውና፡ ፍሉይ ይገብር። በይ ኤርያ ኤርትራውያን ን ዲሞክራሲያዊ ለውጢ፡ ዝተሰምዖ ዓሚቕ ሓዘን እንዳ ገለጸ፡ ሕጅውን ብሓያል ጥርናፈ ንቕድሚት ብምግስጋስ፡ ነቶም ተስፋ ቆሪጺም ኣብ ማሕዩር እዚ ኣረምየናዊ ስርዓት ኮይናም ዕለተ ሞቶም ዝጽብጽቡ ዘለው ሓርበኛታት፡ ተሰፊእም ካቦና ስለ ዝኾኑ፡ ውዳቤና ኣካይልና ንለውጢ፡ ክንሰርሕ፡ ንላቦ።

ሎሚ ናይ ኤርትራ ጉዳይ ካብ ዝኸፈኦ ናብ ዝገደደ፡ይኸይድ ምህላው ካብ ዓይኒ ኩልና ዝተሰወረ ኣይኮነን፡ ስለዝኾነ፡ እዚ ማሕበር በይ ኤርያ ኤርትራውያን ን ዲሞክራሲያዊ ለውጢ መቃለሲ ናይ ኩሉ ደላይ ለውጢ ስለዝኾነ፡ ኩሉ ደላይ ፍትሒ ተሳትፎኡ ብምዝይድ ሓባራዊ ስራሕ ይጽብዮ ከምዘሎ ብዝኾነኹር፡ ብፍላይ፡ ከኣ መንእሰያት፡ ተረኩብቲ ታርኽ ስለዝኾኑ፡ ዝያዳ ሓላፍነት ክስከሙን መሪሕ ተራ ክጻውቱን ናይ ወትሩ ጻዊዒትና፡ ለበዋናን እዩ።

እዚ መግለጺ ብምኽንያት መዓልቲ ደቀ ኣንስትዮ፡ ኮይኑ፡ ንዓና ን ደለይቲ ፍትሕን ማዓርነትን፡ ዝያዳ ሓላፍነት ዘሰከመና ከምዝኾነ፡ ክንዝክር ይግባእ።

እዚ ክቡር ዕለት'ዚ፡ የሕዋትናን ኣዴታትናን ኣብ ከምይ ኩነታት ከምዘለዎ፡ ገምጊምና፡ መሰረታዊ ፍታሕ ኣብ ምምጻእ፡ ናይ ኩልና ሓላፍነት እዩ። በይ ኤርያ ኤርትራውያን ን ዲሞክራሲያዊ ለውጢ፡ ንኹለን ኤርትራውያን ደቀ ኣንስትዮ፡ ርሑስ በዓል ኣህጉራዊ መዓልቲ ደቀ ኣንስትዮ ክኾነለን እንዳ ተመነዮ፡ ሓድነቱን ወዳቤኡን ኣካይሉ፡ ብሓያል መንኮርኩር ነዚ ሒዝዎ ዘሎ ቃልሲ ን ዲሞክራሲያዊ ለውጢ፡ ኣብ መፈጸምትኡ ንምብጻሕ ከም ወትሩ ከይተሓለለ ክሰርሕ ምጂኑ፡ ይገልጽ።

በይ ኤርያ ኤርትራውያን ንዲሞክራሲያዊ ለውጢ፡ ን መዓልቲ ደቀ ኣንስትዮ ዓመት መጻ ካብ'ቶም ብኹብሪ ዝክከረን ሃገራውያን በዓላት እያ። በይ ኤርያ ኤርትራውያን ንዲሞክራሲያዊ ለውጢ ንኹሉ ሕሉፍ ኣበርክቶን ተወፋይነትን ሓርበኛታት ኤርትራውያን፡ ዘለዎ ክብርን ሞጎስን ግምት ብምሃብ፡ ን መዓልት ቶጋርባውን፡ ብተመሳሳሊ ዕለት፡ ማለት ምስ ኣህጉራዊ መዓልቲ ደቀ ኣንስትዮ፡ ኣወሃሂዱ ዓመት መጻ ብኹብሪ፡ የብዕል። በዚ ኣጋጣሚ ንኹሎ ሓርበኛታት ኤርትራውያን ከይሰልከኹም ንሓርነታዊ ቃልሲ ዕዙዝ ኣበርክቶ ትገብሩ ዘለኹም፡ ርሑስ በዓል ቶጋርባ ንብል።

ሓድነትና ዋሕስና እዩ።

በይ ኤርያ ኤርትራውያን ንዲሞክራሲያዊ ለውጢ

